



**QORTI TAL-MAGISTRATI
(GHAWDEX) KOMPETENZA INFERJURI**

**MAGISTRAT DR.
PAUL COPPINI**

Seduta tas-6 ta' Marzu, 2003

Avviz Numru. 96/1997/1

Peter Paul u Mary konjugi Debono .

vs

Mario Gatt,
Joseph Cauchi .

Il-Qorti ,

Rat l-Avviz li permezz tieghu l-atturi talbu lill-konvenuti jghidu ghaliex m'ghandhomx ikunu kkundannati jhallsuhom is-somma ta' hames mija u sittin lira Maltin u sittin centezmu (Lm56.60c) liema ammont huwa dovut minnhom lill-atturi ghal xoghol bil-bobcat u l-escavator kif ukoll gar ta' terrapien li sar fuq inkarigu taghom .

Bl-ispejjez inkluzi dawk tal-ittra interpellatorja tat-tlieta u ghoxrin (23) ta' Lulju, 1997 u dawk tal-ittra ufficjali tat-

Kopja Informali ta' Sentenza

tlettax (13) t'Awissu 1997 . BI-imghaxijiet sad-data tal-hlas relattiv .

BI-ingunzjoni tal-konvenuti ghas-subizzjoni .

Rat in-nota ta' l-eccezzjonijiet tal-konvenut Josph Cauchi li eccepuxxa illi:

1. It-talbiet attrici fil-konfront tal-esponenti huma totalment infondati fid-dritt u fil-fatt stante illi huwa ma kien b'ebda mod u manjiera involut fix-xoghol ta' bobcat u excavator u garr ta' terrapien meritu ta' din il-kawza . Jekk xejn, dan ix-xoghol sar bi ftehim bejn l-attur u l-konvenut l-iehor, u l-esponenti huwa totalment estraneju ghal kwistjoni .

Salvi eccezzjonijiet ulterjuri fid-dritt u fil-fatt .

Rat in-nota ta' l-eccezzjonijiet tal-konvenut l-iehor Mario Gatt li eccepuxxa:

1. Illi l-konvenut m'ghandu ebda relazzjoni guridika mal-atturi u ghaldaqstant l-pretensjonijiet vantati minnhom ma jezistux la fil-fatt u lanqas fid-dritt u ghandhom jigu michuda fil-konfront tal-istess konvenut;

2. Illi minghajr pregudizzju ghas-suespost l-konvenut Mario Gatt mhuwiex l-legittimu kontraddittur fl-imsemmija kawza .

3. Salvi eccezzjonijiet ohra .

Rat l-atti l-ohra kollha tal-kawza, inkluzi l-verbali tax-xhieda mismugha u d-dokumenti esebiti .

Ikkunsidrat :

Illi permezz ta' din il-kawza l-atturi qeghdin jitolbu minghand il-konvenuti l-hlas ghal xoghol ta' tqattiegh u skavar ta' pedamenti u garr ta' terrapien imwettaq mill-attur Perer Paul Debono lill-konvenuti fuq sit proprjeta' ta' terzi . Il-konvenuti ghalkemm jammettu illi Debono tassew ghamel xoghol fuq is-sit in kwistjoni u li tieghu ghadu ma

thallasx, jifgħu fuq xulxin l-obbligu għall-hlas ta' dan ix-xogħol .

F'din il-kawza xehdu t-tliet partijiet nvoluti . L-attur beda biex qal illi għall-bidu kien qabbd u l-konvenut Cauchi "għall-pedamenti, u mill-pedamenti mbagħad wasalt biex nagħmel ix-xogħol li kien fadal" (ara xhieda a fol.10 tal-process) . Mistoqsi Mario Gatt qabbd u jagħmel xi xogħol, l-attur wiegeb: "Iva, Mario Gatt cempel kemm-il darba, u għidtlu biex ikompli Joe Cauchi, imma dejjem bqajt inkompli jien" (a fol. 11) .

Cauchi spjega kif kien imqabbd minn Mario Gatt sabiex jagħmillu ix-xogħol ta' skavazzjoni fuq is-sit in kwistjoni . Għall-ewwel kien hemm huf Salvu jagħmel dan ix-xogħol, imma dan inserta wegga' siequ u allura ma setgħax ikompli . Billi Gatt beda jrossu biex ikompli bix-xogħol, inkariga lil Debono għal gurnata "u mbagħad huma raw li qed jahdem hemmhekk hu u bdew iqabbd u huma" (a fol. 40) . Meta Debono cempillu biex jinfurmah li Gatt riedu jkompli jahdem fuq is-sit, Cauchi wissieh li ma kellux x'jaqsam miegħu izjed u għalhekk kellu jirranga ma' ta' Gatt .

Fid-deposizzjoni tiegħu Cauchi esebixxa kopja ta' *invoice* għal mija hamsa u sittin lira u sittin centezmu (Lm165.60) mibgħuta lil minn Debono fit-28 ta' Dicembru 1996 rigward ix-xogħol li dan kien għamel fuq inkarigu tiegħu fuq is-sit in kwistjoni (Dok. JCX a fol. 62) . Cauchi mbagħad inkluda dan il-kont fl-*invoice* għal elf tliet mija hamsa u għoxrin lira maltija u seba' u disgħin centezmu (Lm1325.97) li bagħat lil Mario Gatt rigward ix-xogħol magħmul minnu fuq is-sit ta' Vigo Azzopardi (Dol. JC. 1 a fol. 53) .

Mario Gatt sostna illi huwa kien inkariga lil Joseph Cauchi sabiex jagħmillu xogħol ta' *excavation* fil-pedamenti u tahmil bil-*bobcat* fuq sit proprejta' ta' certu Vigo Azzopardi fir-Rabat . Spjega li Cauchi kien jibgħat lin-nies tiegħu jahdmu hemmhekk u li lil Debono kien jarah jagħmel xogħol ta' pedamenti . Fil-fehma tiegħu Cauchi għadda bicca mix-xogħol lil Debono . Infatti il-konvenut Gatt

Kopja Informali ta' Sentenza

ipprezenta kopja ta' invoice (Dok. M.G. 1 a fol. 37, identiku ghad-Dok. JC. 1) mibghuta lil minn Cauchi, fejn jidher illi kien gie inkluz ix-xoghol ta' Debono, tant illi fid-*description* tax-xoghol jinghad :

“Joe Cauchi Developments Limited and Peter Paul Debono, work done by the above-mentioned at Victoria property of Vigo Azzopardi instructed by Mario Gatt on behalf of Gatt Bros .

Work consists of excavating pediments, areas of garden, delivered stones and concrete and carting away all unnecessary material.”

Ghal Gatt ghalhekk, gialadarba l-kont ta' Debono kien gie inkluz fl-*invoice* li huwa rcieva minghand Cauchi, huwa ma kellu jaghti xejn lil Debono .

Imma fil-fehma taghha s-soluzjoni ghal din il-kwistjoni tinsab fil-kont li l-istess Debono kien baghat lil Joseph Cauchi ghax-xoghol li dan kien inkarigah jaghmillu meta kien wegga' huh u ma setghax ikompli . F'dan il-kont (Dok. JCX gia msemmi) Debono ma talabx minghand Cauchi hlas ghax-xoghol kollu minnu mwettaq fuq is-sit in kwistjoni, f'liema kaz kien jitlob l-ammont kollu indikat f'dan l-Avviz, imma biss ghal dak li kien fil-fatt qabbd u jaghmel Cauchi stess . Dan il-kont ghalhekk jikkorobora l-verzjonijiet sew ta' Debono stess u anke ta' Cauchi, li t-tnejn sostnew illi ghalkemm ghall-bidu kien introducieh fuq ix-xoghol Cauchi, Debono mbaghad kompla fuq inkarigu ta' Gatt direttament . Jirrizulta ghalhekk illi ghall-bilanc mis-somma mitluba huwa responsabbli l-istess Mario Gatt wahdu .

Ghal dawn il-motivi tiddecidi l-kawza billi, filwaqt illi tilqa' t-talba attrici, tikkundanna lill-konvenut Joseph Cauchi sabiex ihallas lill-atturi is-somma ta' mija hamsa u sittin lira maltija u sittin centemzu (Lm165.60), u lill-konvenut l-iehor Mario Gatt il-bilanc mill-ammont mitlub u cioe' s-somma ta' tliet mija hamsa u disghin lira maltija (Lm395); bl-imghaxijiet relattivi mid-data tal-prezentata ta' dan l-Avviz sad-data tal-pagament effettiv .

Kopja Informali ta' Sentenza

L-ispejjez tal-kawza ghandhom jigu ssoportati kwantu ghal terz mill-konvenut Cauchi u zewg terzi mill-konvenut Gatt .

< Sentenza Finali >

-----TMIEM-----